

கொழும்பு, ஏப்.05
ரணிலுக்கு எதிரான நம்பிக்கையில்லாப் பிரேரணையில் கையொப்பமிடாத நாடாளுமன்ற உறுப்பினர்களான மகிந்த ராஜபக்ச, நாமல் ராஜபக்ச இருவரும் பிரேரணைக்கு ஆதரவாக வாக்களித்தனர்.



எதிரொலி

Registered as a Newspaper in Sri Lanka


Ethioli

குரல் 01 அதிர்வு 316

வியாழக்கிழமை 05 ஏப்ரல் 2018

ethiolimedia@gmail.com

021 224 38 18



ரணிலுக்கு வெற்றி!

பிரேரணைக்கு ஆதரவு- 76 எதிர்ப்பு- 122

கொழும்பு, ஏப்ரல் 05
பிரதமர் ரணில் விக்கிரமசிங்கவுக்கு எதிராக நாடாளுமன்றில் நேற்றுக் கொண்டுவரப்பட்ட நம்பிக்கையில்லாப் பிரேரணை 46 மேலதிக வாக்குகளால் தோற்கடிக்கப்பட்டது.
நம்பிக்கையில்லாப் பிரேரணைக்கு ஆதரவாக 76 வாக்குகளும் எதிராக 122 வாக்குகளும் கிடைத்தன. 26 பேர் வாக்கெடுப்பில் பங்கேற்கவில்லை.
பிரேரணைக்கு ஆதரவாக மகிந்த ஆதரவு



ரயில் மோதி இளைஞன் பலி

வவுனியா, ஏப். 05
வவுனியா தேக்கவத்தைப் பகுதியில் ரயில் மோதி இளைஞன் ஒருவர் உயிரிழந்துள்ளார்.
கொழும்பில்



இருந்து யாழ்ப்பாணம் நோக்கி வந்துகொண்டிருந்த ரயில் மோதியதாலேயே இந்த விபத்துச் சம்பவித்துள்ளது.
இந்தச் சம்பவம் நேற்று அதி காலை 3.30 மணியளவில் இடம்பெற்றுள்ளது.
இதில், கற்குழியில் வசித்து வரும் பாடசாலை மாணவனான எஸ். சுபலோசன் (வயது-17) என்பவரே உயிரிழந்துள்ளார். (ஆ)



காலை வாரிய டக்ளஸ்

கொழும்பு, ஏப். 05
ரணிலைக் காப்பாற்றுவதற்காக, நம்பிக்கையில்லாப் பிரேரணையை எதிர்த்து வாக்களிப்பதாக அறிவித்த, ஈ.பி.டி.பி நாடாளுமன்ற உறுப்பினர் டக்ளஸ் தேவானந்தா கடைசி நேரத்தில் ரணிலின் காலை வாரி, வாக்கெடுப்பு நடைபெறும் சமயத்தில் சபையில் இருந்து நழுவிவிட்டார்.
நாடாளுமன்ற உறுப்பினர் அத்துரலிய ரத்ன தேரரும் வாக்களிப்பில் பங்கேற்காமல் வெளிநடப்புச் செய்தார்.



கை கொடுத்த கூட்டமைப்பு

கொழும்பு, ஏப்.05
பிரதமர் ரணில் விக்கிரமசிங்கவுக்கு எதிரான நம்பிக்கையில்லாப் பிரேரணையில் தமிழ்த் தேசியக் கூட்டமைப்பின் 16 நாடாளுமன்ற உறுப்பினர்களும் நம்பிக்கையில்லாப் பிரேரணையை எதிர்த்து வாக்களித்தனர். இதனால் ரணிலின் தலை தப்ப

கூட்டமைப்பினர் பேருதவி புரிந்துள்ளனர். இதேவேளை, கூட்டமைப்பினர் முன் வைத்த 10 கோரிக்கைகளை நிறைவேற்றுவதாக, பிரதமர் எழுத்து மூலமான உறுதி மொழியை வழங்கியதாலேயே ரணிலை ஆதரிக்கும் முடிவு எடுக்கப்பட்டது.



25 'பரா' குண்டுகள் முல்லையில் அழிப்பு



முல்லைத்தீவு, ஏப்.05
முல்லைத்தீவில் 25 மோட்டார் பராக் குண்டுகள் கண்டுபிடிக்கப்பட்டு, அழிக்கப்பட்டுள்ளன.
கேப்பாபிலவு மேற்கு பகுதியில், விரகு வெட்டிச் சென்ற நபர் ஒருவரே குறித்த குண்டுகளைக் கண்டு, முள்ளியவளை பொலிஸாருக்குத் தகவல் வழங்கியுள்ளார்.
முல்லைத்தீவு மாவட்ட நீதிமன்ற அனுமதியுடன், பொலிஸார் குறித்த குண்டுகளை மீட்டனர்.
81 மி.மீ. ரக மோட்டார் குண்டு வகையினைச் சேர்ந்த குறித்த 25 பரா குண்டுகளே இவ்வாறு மீட்டு அழிக்கப்பட்டுள்ளன. (அ)

நம்பிக்கையில்லாப் பிரேரணை: நாடாளுமன்றில் நடந்தது என்ன?



ஈ.பி.டி.பி, சு.க ஆதரவு வலி.கிழக்கும் கூட்டமைப்பிடம்



யாழ்ப்பாணம், ஏப்.05
ஈ.பி.டி.பி, சுதந்திரக் கட்சி என்பவற்றின் ஆதரவோடு, வலி.கிழக்கிப் பிரதேச சபையைத் தமிழ்த் தேசியக் கூட்டமைப்பு தன் ஆளுகைக்குள் கொண்டு வந்தது.
வலி.கிழக்கு பிரதேச சபைக்கான தவிசாளர் மற்றும் உப தவிசாளர் தெரிவு நேற்றுப் புதன்கிழமை பிற்பகல் 02 மணியளவில் உள்ளூராட்சி



வீணை, யானை பக்கப்பாட்டுடன் நல்லூர் பிரதேச சபையிலும் கூட்டமைப்பின் கச்சேரி

யாழ்ப்பாணம், ஏப்.05
நல்லூர் பிரதேச சபையையும் வீணை, யானையின் ஆதரவோடு தமிழ்த் தேசியக் கூட்டமைப்பு கைப்பற்றியது. அதன் தவிசாளராக த. தியாகமூர்த்தி தெரிவானார்.
20 உறுப்பினர்களைக் கொண்ட நல்லூர் பிரதேச சபையில் தமிழ்த்



மூதாட்டியின் சடலம் கடற்கரையில் மீட்பு

வடமராட்சி, ஏப்.05
வடமராட்சி, வல்வெட்டித்துறை கடற்கரையில் வயோதிபப் பெண் ஒருவரின் சடலம் உருக்குலைந்த நிலையில் நேற்று மாலை மீட்கப்பட்டது என வல்வெட்டித்துறைப் பொலிஸார் தெரிவித்தனர்.
கம்பர்மலையைச் சேர்ந்த துரைசிங்கம் அருந்தவம் (வயது-76) என்ற வயோதிப மாதுவே சடலமாக மீட்கப்பட்டார் என அவரது மகள் அடையாளம் காட்டினார்.
வீட்டில் அவரும் மகளும் பேரப்பிள்ளைகளுமே இருந்தனர். நேற்றுக் காலை 9 மணியளவில், மகள் வெளியில் சென்று திரும்பிய போதே, தாயார் காணாமல் போன விடயம் தெரியவந்துள்ளது. இந்த நிலையிலேயே அவர் சடலமாக மீட்கப்பட்டுள்ளார். மீட்கப்பட்ட சடலம் மந்திகை வைத்தியசாலையில் ஒப்படைக்கப்பட்டுள்ளது. (அ)

தேங்காய் பறித்தவர்களுக்கு அரசு உத்தியோகத்தர் பதவி!

இராணுவமுகாம் அமைக்க புள்ளக்குடாவில் தடை!



கொழும்பு, ஏப். 05

குளியாப்பிட்டிய பகுதியில் தேங்காய் பறித்தவர்களை எல்லாம் வடக்கு மாகாணத்தில் பாதுகாப்பு உத்தியோகத்தர்களாகவும், அலுவலக உதவியாளர்களாகவும் நியமித்துள்ளனர். தேங்

சுமந்திரன் எம்.பி காட்டம்

காய் பறிப்பதற்கு யாரும் இல்லாமல் போனதால்தான் தற்போது தேங்காயின் விலை அதிகரித்து விட்டது என்ற சந்தேகம் எழுகின்றது என தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் தெரிவித்துள்ளார்.

பிரதமருக்கு எதிரான நம்பிக்கையில் லாப் பிரேரணை தொடர்பான நாடாளுமன்ற விவாதத்தில் நேற்றுக் கலந்துகொண்டு கருத்து தெரிவிக்கும்போதே அவர் இவ்வாறு தெரிவித்துள்ளார்.

"தமிழ் பேசும் மக்கள் நூறு வீதம் வாழ்கின்ற பகுதிகளில் தமிழ் பேசுதேரியாதவர்களை வேலைக்கு அமர்த்தி உள்ளனர். யாழ்ப்பாணக் கச்சேரியில்

பணிபுரியும் ஆறு ஓட்டுநர்கள் காலியில் இருந்து வந்துள்ளனர். வடக்கு மாகாணத்தில் ஏன் காலியைச் சேர்ந்த ஓட்டுநர்களை நியமித்துள்ளார்கள்.

இதேவேளை, முல்லைத்தீவு மாவட்டத்தில் தென் மாகாணத்தில் இருந்து மீனவர்களை அழைத்து வந்து குடியேற்றங்கள் ஏற்படுத்தப்பட்டு வருகின்றன. முல்லைத்தீவில் காணிகள் இல்லாத மக்கள் பலர் இருக்கின்றனர். தென் மாகாணத்தில் இருந்து அழைத்து வந்து சிங்களவர்கள் குடியேற்றப்பட்டதே ஆரம்ப காலத்தில் பிரச்சினைகளுக்கு காரணமாக அமைந்தது. தற்போதும் அதனை தொடர்க்கூடாது." என்றும் அவர் தெரிவித்தார். (ஆ)



ஏறாவூர், ஏப். 05

ஏறாவூர் புள்ளக்குடாப் பிரதேசத்தில் பொதுமக்களுக்குச் சொந்தமான காணியை ஆக்கிரமித்து இராணுவமுகாம் அமைப்பதற்கு மேற்கொள்ளப்பட்ட முயற்சியை முஸ்லிம் காங்கிரஸ் தடுத்து நிறுத்தி உள்ளது.

நேற்றுமுன்தினம் செவ்வாய்க்கிழமை பிரதமருடன் நடைபெற்ற பேச்சுவார்த்தையின்போது இந்தப் பிரச்சினைக்குத் தீர்வு காணப்பட்டுள்ளது.

நம்பிக்கையில்லாத தீர்மானம் தொடர்பில் பல கோரிக்கைகளை முன்வைத்து முஸ்லிம் காங்கிரஸ் நேற்று முன்தினம் பிரதமர் ரணில் விக்கிரமசிங்கவுடன் பேச்சுவார்த்தை நடத்தியது. இதன்போது அமைச்சர் ரவூப் ஹக்கீம் மற்றும் நாடாளுமன்ற உறுப்பினர் அலிசாஹிர் மொலானா ஆகியோர் இராணுவமுகாம் அமைப்பதற்கான காணியை சவீகரிப்பு தொடர்பில் கலந்துரையாடினர்.

பொதுமக்கள் செறிந்து

வாழும் பிரதேசத்தில் இராணுவமுகாம் அமைக்க வேண்டிய எந்தவொரு தேவையும் இல்லையென்றும், உடனடியாக அதைத் தடுத்து நிறுத்து மாறும் பிரதமரிடம் கோரிக்கை முன்வைக்கப்பட்டது. அதனைச் செவிடுத்த பிரதமர், உடனடியாக சம்பந்தப்பட்ட அதிகாரிகளுக்கு விடுத்த உத்தரவின் பேரில் இராணுவமுகாம் அமைப்பதற்கான முயற்சிகள் கைவிடப்பட்டன.

மேலும், ஏறாவூர் பிரதேசத்தில் எவ்வித காணி அபகரிப்பிலும் ஈடுபடக்கூடாது என்று மட்டக்களப்பு மாவட்ட செயலாளருக்கு உள்நாட்டலுவலர்கள் அமைச்சர் வஜிர குணவர்தன கட்டளை இட்டுள்ளார். அத்துடன் காணி அதிகாரிகள் எவரும் இராணுவமுகாம் அமைப்பதற்கான காணியை சவீகரிக்கும் நடவடிக்கைகளில் ஈடுபடக்கூடாது என்றும் அவர் மேலும் உத்தரவிட்டுள்ளார். (ஆ)

பாதசாரிகளுக்கு இடையூறு

வவுனியா, ஏப்.05

வவுனியா நீதிமன்றத்துக்குப் பின் பக்கம் அமைந்துள்ள ஹொரவப் பொத்தானை வீதியில் நடைபாதை வியாபார நடவடிக்கைகள் மேற்கொள்ளப்பட்டு வருவதனால், பொதுமக்கள் பாரிய அசௌகரியங்களுக்கு முகம்கொடுத்து வருகின்றனர் எனத் தெரிவிக்கப்படுகிறது.

வியாபாரத்தில் ஈடுபடுபவர்கள் நடைபாதையில் நடந்து செல்ல முடியாத வகையில் பொருட்களை வைத்து விற்பனையில் ஈடுபட்டு வருகின்றமையால், போக்குவரத்துச் செய்வதில் இடையூறு ஏற்படுகிறது எனப் பொதுமக்கள் தெரிவித்துள்ளனர். (ஆ)

விகாரையில் திருட்டு

களனி, ஏப்.05

களனி ரஜ மகா விகாரையில் இருந்த புராதன பெறுமதி மிக்க பொருட்கள் பல நேற்றுமுன்தினம் திருடப்பட்டுள்ளன. அது தொடர்பில் கிடைக்கப்பெற்ற முறைப்பாட்டுக்கு அமைவாக களனிப் பொலிஸார் விசாரணைகளை ஆரம்பித்துள்ளனர்.

விகாரையில் பொருத்தப்பட்டுள்ள சி.சி.ரி.வி. கமராக்களில் இருந்து திருடன் என சந்தேகிக்கப்படும் நபரின் புகைப்படத்தைப் பொலிஸார் கண்டறிந்துள்ளனர். (ஆ)

கலைத்துறை உரிம அறிக்கை ஜனாதிபதியிடம் கையளிப்பு



கொழும்பு, ஏப்.05

தேசிய சினிமா, நாடகம் மற்றும் இசைத்துறையின் புலமைசார் உரிமம் பற்றிய குழுவின் அறிக்கைகள் ஜனாதிபதி மைத்ரிபால சிறிசேனவிடம் கையளிக்கப்பட்டது.

இந்த நிகழ்வு கோட்டை ஜனாதிபதி மாளிகையில் நேற்றுமுன்தினம் இடம் பெற்றது.

இதன்போது தீபானி சில்வா உள்ளிட்ட பிரபல கலைஞர்கள் குழுவினால் தேசிய நாடகத்துறை பற்றிய அறிக்கை கையளிக்கப்பட்டது.

மேலும், தேசிய சினிமா துறையைக் கட்டியெழுப்புவது தொடர்பான வரைபட திரைப்படக் கூட்டுத்தாபனத்தின் தலைவர் சிதேந்திர சேனாரத்னவினால் ஜனாதிபதியிடம் வழங்கப்பட்டது. ஜனாதிபதி அதனைப் பொதுநிர்வாகம், முகாமைத்துவம் மற்றும் சுட்டமும் ஒழுங்கும் அமைச்சர் ரஞ்சித் மத்தும் பண்டாரவிடம் ஒப்படைத்தார்.

அத்துடன், இசைத் துறையில் ஈடுபட்டுள்ள பாடலாசிரியர்கள், இசையமைப்பாளர்கள், பாடகர்கள் உள்ளிட்டோரின் பங்களிப்பு தொடர்பான புலமைசார் உரிமம் பற்றிய குழுவின் அறிக்கை அக்குழுவின் தலைவர், ஜனாதிபதியின் மேலதிக செயலாளர் பி.கே.எஸ் ரவிந்திரவினால் ஜனாதிபதியிடம் கையளிக்கப்பட்டது. அதனை அவர் கைத்தொழில் மற்றும் வாணிப அமைச்சின் செயலாளர் கே.டி.என். ரஞ்சித் அசோகவிடம் கையளித்தார்.

"இந்தக் குழு அறிக்கைகளின் பரிந்துரைகளை செயற்படுத்துதல் தொடர்பான விடயத்துக்குப் பொறுப்பான அமைச்சர்களும், அமைச்சின் செயலாளர் உள்ளிட்ட நிறுவனத் தலைவர்களும் உரிய முறையில் தமது பொறுப்புக்களை நிறைவேற்றுவார்கள் என நம்புகிறேன்.

அதேபோல், இவ்விடயம் தொடர்பில் பொறுப்புக்கூறவேண்டிய அனைவரும் இரு வாரங்களுக்கு ஒருமுறை ஒன்று கூடி, இந்தப் பரிந்துரைகளை நடைமுறைப்படுத்தல் தொடர்பாக ஆராய்ந்து பார்க்க வேண்டும்." என ஜனாதிபதி தெரிவித்தார். (ஆ)

உயிர் பெறப் போகும் தில்பனின் நினைவிடம்



யாழ்ப்பாணம், ஏப்.05

யாழ்ப்பாணத்தில் அமைந்துள்ள தியாகி தில்பனின் நினைவிடத்தைப் புனரமைப்புச் செய்வதற்கான பணிகள் ஆரம்பிக்கப்பட்டுள்ளன.

அரசியல் விடுதலையைப் பெற்றுக்கொள்வதற்காக அகிம்சை வழியில் உண்ணா நோன்பிருந்து தன்னையே ஆகுதியாக்கியவர் தியாகி தில்பன்.

அவரது நினைவிடத்தை மீண்டும் அதே வடிவத்தில், அதே இடத்தில் புனரமைப்புச் செய்வதற்கான பூர்வாங்கப் பணிகள் யாழ்ப்பாணம் மாநகர சபையால் ஆரம்பிக்கப்பட்டுள்ளன. யாழ்ப்பாணம் மாநகர சபையின் ஆட்சி அதிகாரம் தமிழ்த் தேசியக் கூட்டமைப்பினரால் நிறுவப்பட்டிருக்கும் இந்தச் சூழ்நிலையில் அவர்களது முதலாவது உத்தியோகப்பூர்வ வேலைத் திட்டமாக இது மேற்கொள்ளப்பட்டுள்ளமை குறிப்பிடத்தக்கது. (ஆ)

அவதூறு பரப்புவோருக்கு அரசாங்கம் எச்சரிக்கை!

கொழும்பு, ஏப். 05

உண்மைக்குப் புறம்பான தகவல்கள் மற்றும் அவதூறு ஏற்படுத்தும் வகையில் கருத்துக்கள் போன்றவற்றைத் தெரிவிப்போருக்கு எதிராகச் சட்ட நடவடிக்கை எடுக்கப்படும் என்று நாடாளுமன்ற மறுசீரமைப்பு மற்றும் அமைச்சரவைத் துணைப்பேச்சாளருமான கயந்த கருணாதிலக தெரிவித்துள்ளார்.

நாடாளுமன்றக் கூட்டத்தொகுதியில் நேற்று நடைபெற்ற அமைச்சரவைத் தீர்மானங்களை அறிவிக்கும் செய்தியாளர் மாநாட்டில் கருத்துத் தெரிவிக்கும் போதே அவர் இவ்வாறு கூறினார்.

"சமூக ஊடக வலைத்தளங்கள், இணையத் தளங்கள் மற்றும் இலத்திரணியல் ஊடகங்கள், அச்ச ஊடகங்கள் ஆகியவற்றின் மூலம் உண்மைக்குப் புறம்பான தகவல்களை வெளியிடுதல் மற்றும் அவதூறுகளை ஏற்படுத்தும் நபர்களுக்கு எதிராக நடவடிக்கை எடுக்கப்படும்.

அத்துடன், தற்பொழுது உள்ள சட்டக் கூட்டமைப்புக்குள் மேற்கொள்ளக் கூடிய நடவடிக்கைகள் தொடர்பில் அமைச்சரவைக்கு சிபார்சுகளை முன் வைக்குமாறு நிதி, ஊடகத்துறை அமைச்சு, சட்டம், ஒழுங்கு தொடர்பான அமைச்சு மற்றும் தொலைத்தொடர்புகள், டிஜிட்டல் உட்கட்டமைப்பு வசதிகள், வெளிநாட்டுத் தொழில்வாய்ப்புகள் அமைச்சு, தொலைத்தொடர்புகள் ஒழுங்குபடுத்தும் ஆணைக்குழு ஆகிய நிறுவனங்களுக்கு அறிவுறுத்துவதற்கு அமைச்சரவை தீர்மானித்துள்ளது." என்றும் அவர் தெரிவித்துள்ளார். (ஆ)



மற்றும் தொலைத்தொடர்புகள், டிஜிட்டல் உட்கட்டமைப்பு வசதிகள், வெளிநாட்டுத் தொழில்வாய்ப்புகள் அமைச்சு, தொலைத்தொடர்புகள் ஒழுங்குபடுத்தும் ஆணைக்குழு ஆகிய நிறுவனங்களுக்கு அறிவுறுத்துவதற்கு அமைச்சரவை தீர்மானித்துள்ளது." என்றும் அவர் தெரிவித்துள்ளார். (ஆ)

கிளி. மாவட்டத்துக்கு 14,415 வீடுகள் தேவை



கிளிநொச்சி, ஏப். 05

கிளிநொச்சி மாவட்டத்தில் மீள் குடியேற்றம் செய்யப்பட்ட 14 ஆயிரத்து 415 குடும்பங்களுக்கு வீடுகள் தேவைப்படுகின்றன என்று மாவட்ட அரசாங்க அதிபர் சுந்தரம் அருமை நாயகம் தெரிவித்துள்ளார்.

கிளிநொச்சி மாவட்டத்துக்கான இந்த ஆண்டின் முதலாவது அபிவிருத்தி ஒருங்கிணைப்புக் குழுக்கூட்டம் மாவட்டச் செயலக மாநாட்டு மண்டபத்தில் நேற்றுமுன்தினம் நடைபெற்றது. இதில் உரையாற்றும்போதே அவர் இவ்வாறு தெரிவித்துள்ளார்.

"கிளிநொச்சி மாவட்டத்தில் கடந்த 2017 ஆம் ஆண்டில் இருந்து தற்போது வரை 25 ஆயிரத்து 564 வீடுகள் அமைத்துக் கொடுக்கப்பட்டுள்ளன. இதனைவிட கடந்த ஆண்டிலேயே

867 வீடுகளுக்கான வேலைத்திட்டம் ஆரம்பிக்கப்பட்டு அதற்கான வேலைகளும் நடைபெற்று வருகின்றன. மேலும் நடப்பாண்டில் இருந்து தேசிய ஒருமைப்பாட்டுக்கும் நல்லிணக்கத்துக்குமான அமைச்சு 7 ஆயிரம் வீடுகளை அமைப்பதற்கான அனுமதியை வழங்கி உள்ளது. எனினும் இது தொடர்பில் இறுதியான கலந்துரையாடல்கள் எதுவும் நடைபெறவில்லை.

ஆனால், இந்த 7 ஆயிரம் வீடுகளையும் எந்தப்பிரதேசத்தில் அமைக்க வேண்டும் என்ற முடிவுகளை எடுக்க வேண்டிய நிலை காணப்படுகின்றது. இதுதொடர்பில் பிரதேச செயலாளர்கள் விரைவாகச் செயற்பட வேண்டும்.

இதேவேளை, மீள்குடியேற்ற அமைச்சின் இடம்பெயர்ந்தவர்களுக்கான செயலணி மூலமாக 50 வீடுகள் அமைப்பதற்கான ஏற்பாடுகளும் முன்னெடுக்கப்பட்டு வருகின்றன. இதைத் தவிர தேசிய வீடமைப்பு அதிகார சபையின் முன்மொழிவுகளின் அடிப்படையில் 171 வீடுகளை அமைப்பதற்கான ஏற்பாடுகளும் மேற்கொள்ளப்பட்டு வருகின்றன. " என்றும் அவர் தெரிவித்தார். (ஆ)

புத்தாண்டு சுபநேர அட்டவணை ஐனாதிபதியிடம் கையளிப்பு!




கொழும்பு, ஏப்.05

தமிழ் மற்றும் சிங்களப் புத்தாண்டுக்கான சுபநேர அட்டவணை சம்பிரதாய முறைப்படி ஐனாதிபதி மைத்திரிபால சிறிசேனவிடம் நேற்று முற்பகல் கையளிக்கப்பட்டது.

ஐனாதிபதியின் உத்தியோகபூர்வ இல்லத்தில் வைத்து உள்நாட்டிலுள்ளவர்கள் மற்றும் வடமேல் அபிவிருத்தி கலாசார அலுவலர்கள் அமைச்சர் எஸ்.பி.நாவினின் இந்த சுபநேர அட்டவணையைக் கையளித்தார். புண்ணிய காலங்களான புது

வருட பிறப்பு, உணவு சமைத்தல், மற்றும் உணவு அருந்துதல் தலைக்கு எண்ணெய் தேய்த்தல், தொழிலுக்குச் செல்லுதல் போன்ற சுபநேரங்கள் இந்த அட்டவணையில் உள்ளடக்கப்பட்டுள்ளன.

இந்த நிகழ்வில் உள்நாட்டிலுள்ளவர்கள், வடமேல் அபிவிருத்தி கலாசார அலுவலர்கள் அமைச்சின் செயலாளர் டி.சுவர்ணபால, ஆலோசகர் ரவி பந்து வித்தியாபதி, பணிப்பாளர் அனுஷா கோக்குல ஆகியோர் கலந்துகொண்டனர். (ஆ)



யாழ்ப்ப. வேம்படி மிருதிக்கு வடக்கு ஆளுநர் கௌரவம்!

யாழ்ப்பாணம், ஏப். 05
கல்விப் பொதுத் தராதர சாதாரண தரப் பரீட்சையில் அகில இலங்கை ரீதியில் தமிழ் மொழி மூலத்தில் முதலாம் இடத்தைப் பெற்றுக்கொண்ட வேம்படி மகலிர் கல்லூரி மாணவி மிருதி சுரேஸ் குமாரை வடக்கு மாகாண ஆளுநர் நெஜினோல்ட்டு ரே பாராட்டியுள்ளார்.

நர் நெஜினோல்ட்டு ரே பாராட்டியுள்ளார். குறித்த மாணவியைத் தனது அலுவலகத்துக்கு அழைத்த ஆளுநர், அவருக்குப் பரிசில் பொதி ஒன்றை வழங்கிக் கௌரவித்துள்ளார். யாழ்ப்பாண மாவட்ட மாண

வர்கள் அண்மைக் காலமாக கல்வியில் முன்னேற்றம் கண்டு வருகின்றமை மகிழ்ச்சி அளிப்பதாகத் தெரிவித்த ஆளுநர் மிருதி சுரேஸ்குமார் மேலும் கல்வியில் முன்னேற்றம் கண்டு இந்த நாட்டுக்குச் சேவையாற்ற வேண்டும் எனவும் கேட்டுள்ளார். (ஆ-11)

மோசடி செய்வோர்மீது விசேட நடவடிக்கை!

இரத்தினபுரி, ஏப். 05
சுரகமுவ மாகாணம் இரத்தினபுரி நகரத்தில் பொருட்களை விற்பனை செய்யும்போது மோசடி நடவடிக்கையில் ஈடுபடும் வர்த்தகர்களைக் கண்டுபிடிக்கும் விசேட நடவடிக்கை நேற்றுமுன்தினம் மேற்கொள்ளப்பட்டுள்ளது.

தமிழ் மற்றும் சிங்களப் புத்தாண்டை முன்னிட்டு சிறு வர்த்தகர்களிடமிருந்து நுகர்வோரைப் பாதுகாக்கும் நோக்கிலேயே இந்த நடவடிக்கை மேற்கொள்ளப்பட்டுள்ளது.


கொள்ளப்பட்டுள்ளது. இரத்தினபுரி மாவட்ட அளவீட்டுத்தரப்பிரிவு மற்றும் சேவைப் பிரிவின் அதிகாரிகள் இந்த நடவடிக்கையில் ஈடுபட்டுள்ளனர். திடீரென்று மேற்கொள்ளப்பட்ட இந்த நடவடிக்கையின் போது மோசடி நடவடிக்கையில் ஈடுபட்ட 25 வர்த்தகர்கள் மீது சட்ட நடவடிக்கை மேற்கொள்ளப்பட்டுள்ளது. அத்துடன் மோசடி அளவீட்டு கருவிகளையும் அதிகாரிகள் கைப்பற்றியிருந்தமை குறிப்பிடத்தக்கது. (ஆ)

தடைகளை உடைத்து தர்சிகா சாதனை!

அநுராதபுரம், ஏப்.05
அநுராதபுரத்தில் குறித்த

ஒரு முஸ்லிம் பாடசாலையில் கல்வி கற்றுவந்த தர்சிகா என்ற மாணவி, தனது பாடசாலையில் சைவசமயம் இல்லாத காரணத்தினால் இஸ்லாம் சமயத்தைக் கற்க நேரிட்டது.

அதேநேரம் தமிழ் மொழியை இரண்டாம் மொழியாகத்தான் கற்கலாம் என்பதால், இரண்டாம் மொழியாகத் தமிழையும், முதல் மொழியாக சிங்களத்தையும் கற்க நேர்ந்தது. இத்தனைத் தடைகளையும் மீறி இவர் 9 ஏ அதி சிறந்த சித்தி பெற்றமை தமிழர்கள் அனைவரையும் பெருமை அடையச் செய்துள்ளது. (அ)



HOME

G.C.E. (O/L) EXAMINATION 2017

Index Number 71282394

Examination: G.C.E. (O/L) EXAMINATION

Year: 2017

Syllabus: NEW

Name: CHANDRAMOHAN RUKSHANI DARSHIKA

Index Number: 71282394

| Subject | Result |
|--------------------------|--------|
| ISLAM | A |
| SINHALA LANGUAGE & LIT. | A |
| ENGLISH LANGUAGE | A |
| MATHEMATICS | A |
| HISTORY | A |
| SCIENCE | A |
| DRAMA & THEATRE(SINHALA) | A |
| SECOND LANGUAGE (TAMIL) | A |
| HEALTH & PHYSICAL EDUCAL | A |

100 வயதானால் 5,000

கொழும்பு, ஏப். 05
நாட்டில் 100 வயதைக் கடந்த 250 முதியோர்கள் வாழ்கின்றனர் எனப் புள்ளி விபரங்கள் தெரிவிக்கின்றன. இவர்களின் பாதுகாப்பு மற்றும் நலன்களை உறுதி செய்யும் நோக்கில், நூறு வயதுக்கு மேற்பட்ட பிரஜைகளுக்கு மாதாந்தக் கொடுப்பனவை வழங்குவதற்கு அரசாங்கம் நடவடிக்கை மேற்கொண்டுள்ளது.

இதன்மூலம் 100 வயதைக் கடந்தவர்களுக்கு மாதாந்தம் 5 ஆயிரம் ரூபா வீதம் கொடுப்பனவு வழங்கத் தீர்மானிக்கப்பட்டுள்ளது.

இதற்கு சமூக வலுவூட்டல், நலனோம்புகை மற்றும் மலை நாட்டு உரிமைகள் தொடர்பான அமைச்சர் எஸ்.பி.திசாநாயக்க வழங்கிய ஆவணங்களுக்கு அமைச்சரவை அங்கீகாரம் வழங்கியுள்ளது. (ஆ)

ஒலுவில் துறைமுகப் பணி துரித கதியில் ஆரம்பம்!

ஒலுவில், ஏப். 05
ஒலுவில் துறைமுகப் பணிகளைத் துரிதமாக ஆரம்பிப்பதற்கு அரசாங்கம் தீர்மானித்துள்ளது.

அதனடிப்படையில் முன் மொழியப்பட்டுள்ள தீர்வுகளான, துறைமுகத்துக்கு தெற்காக உள்ள கடற்கரைப் பகுதியில் மணல் அகழ்வுகளை மேற்கொள்ளல் மற்றும் வடக்குக் கரையில் மணல் நிரப்புதல் போன்றவற்றுக்கு 15 மில்லியன் அமெரிக்க டொலர் செலவாகும் என மதிப்பிடப்பட்டுள்ளது.

அதற்கிணங்க வெளிநாட்டு உதவிகளைப் பெற்றுக் கொண்டு குறித்த அகழ்வு நடவடிக்கைகளை மேற்கொள்வதற்கும், இயந்திரங்களை அரசு கொள்முதல் முறையின் கீழ் கொள்முதல் செய்வதற்கும் தீர்மானிக்கப்பட்டுள்ளது. இதற்காக துறைமுக மற்றும் கப்பல் துறை அமைச்சர் மஹிந்த சமரசிங்க சமர்ப்பித்த ஆவணங்களுக்கு அமைச்சரவை அங்கீகாரம் வழங்கி உள்ளது. (ஆ)

சட்டவிரோத மீன் பிடி: 5 தமிழக மீனவர் கைது!

காங்கேசன்துறை, ஏப். 05

சட்டவிரோத மீன் பிடியில் ஈடுபட்ட 5 தமிழக மீனவர்கள் காங்கேசன்துறைக் கடல் பகுதியில் வைத்து நேற்று அதிகாலை கைது செய்யப்பட்டுள்ளனர்.

இதன்போது, குறித்த மீனவர்கள் வந்த படகையும் கடற்படையினர் கைப்பற்றியுள்ளனர்.

தமிழகத்தின் மிகப் பெரிய மீன் வர்த்தகர் ஒருவருக்குச் சொந்தமான படகிலேயே, இவர்கள் நாள் கூலி அடிப்படையில் மீன்பிடிக்க வந்துள்ளனர்.



எனார் என விசாரணைகளில் தெரியவந்துள்ளது.

சர்வதேசக் கடல் எல்லை குறித்து தமக்கு

தெரியாது என்பதால், தவறுதலாக இலங்கையின் எல்லைக்குள் வந்தாக அந்த மீனவர்கள் தெரிவித்துள்ளனர்.

கடற்படையினரால் கைது செய்யப்பட்ட குறித்த மீனவர்கள், மீன்பிடி ஆய்வு அதிகாரிகளிடம் கையளிக்கப்பட்ட பின்னர், காங்கேசன்துறைப் பொலிஸாரிடம் ஒப்படைக்கப்பட்டுள்ளனர். இவர்கள் விசாரணைகளின் பின்னர் நீதிமன்றத்தில் ஆஜர்ப்படுத்தப்பட உள்ளனர் எனப் பொலிஸார் தெரிவித்துள்ளனர். (ஆ)

அரசை அகற்றவே தொடர் பிரேரணைகள்

சபையில் சுமந்திரன்

கொழும்பு, ஏப். 05

“அரசுக்கு எதிரான முதலாவது நடவடிக்கையே பிரதமருக்கு எதிரான நம்பிக்கையில்லாப் பிரேரணை. அடுத்தது சபாநாயகருக்கு எதிராக வரும். அதனைத் தொடர்ந்து ஜனாதிபதிக்கு எதிராகவும் நம்பிக்கையில்லா பிரேரணை கொண்டுவரப்படும்”


இவ்வாறு தமிழ்த் தேசியக் கூட்டமைப்பு நாடாளுமன்ற உறுப்பினர் எம்.ஏ.சுமந்திரன் தெரிவித்தார்.

பிரதமர் ரணில் விக்கிரமசிங்கவுக்கு எதிரான நம்பிக்கையில்லா பிரேரணை மீதான விவாதத்தில் கலந்துகொண்டு உரையாற்றுகையிலேயே அவர் இதனைத் தெரிவித்தார்.

“ஊழலுக்கு எதிராக நடவடிக்கை



எடுக்கப்படும் என்ற தேர்தல் அறிக்கையின் அடிப்படையிலேயே இந்த அரசு மக்களிடம் ஆணையைப் பெற்றது. தமிழ் தேசியக் கூட்டமைப்பின் ஆதரவுடன் நம்பிக்கையில்லா பிரேரணை தோற்கடிக்கப்பட்டது என்பது இனவாதக் கருத்தாகும். தமிழ் மக்களிடம் எந்தவொரு அரசியல் அதிகாரமும் இல்லை” என்றும் சுமந்திரன் தெரிவித்தார். (அ)



புதுத் தும்புத்தடி நல்லாக் கூட்டுமாம்!

ஒரு பிளேன் ஒருவரை திறமை உள்ள ஆளோ என்று அவர் பிளேனை மேலை எடுக்கிறதையும் கீழை இறக்கிறதையும் பாத்துச் சொல்லலாம் என்று அப்பு சொல்லுவார். அப்பு பிளேன் மேலாலை போகேக்கை பாத்திருக்கிறாரே ஒழிய ஒருநாளும் பிளேனிலை ஏறினதில்லை. உது ஒரு அலுபவந்தான், வேறே ஒன்றும் இல்லை. அது போலை ஒரு அலுவல் இப்ப நடந்திருக்கு.

வேறே என்ன யாழ்ப்பாண மாநகர சபை கூடின பிறகு நடந்திருக்கிறதைப் பாத்திட்டுத்தான் சொல்லுறான். “மீண்டும் புத்துயர் பெறுகின்றது தியாகி திலீபனின் நினைவிடம்” என்று போட்டிருக்கிறதை முதலி தன்ரை கான்போனிலைதான் காட்டினவன். திலீபன்ரை நினைவிடத்தை அடிச்ச உடைச்ச எவ்வளவு அநியாயம் பண்ணிப்போட்டுப் போட்டாங்கள் துரோகியள்.

சரி இப்ப வேலை துவங்கியாச்சு. சரியா நடக்கட்டும். ஆர் குத்தினாலும் அரிசி ஆகட்டும் என்ன? என்று நான் சொல்ல, “பிறகும் பெக்கோ மாதிரி ஏமாறத்தானே நிக்கிறாய். உனக்குச் சுய முனை இல்லாமல் கடவுள் படைச்சிருக்கிறார். அது நான் சரியா விசியங்களைப் பாக்கிறதற்கு உன்னாலை ஏலாமல் கிடக்கு, என்று முதலி கொளுத்தாடு பிடிக்கிறான். உது இன்னுமொரு அரசியல் எண்ணிறான் முதலி. சரி-அரசியல் ஆகட்டும் தொடக்கம் நல்லதா இருக்கெல்லே? விட்டா அதை என்று சொன்னாலும் கேக்கிறானில்லை. சரி ஏறோப்பிளேன் கதையை ஏன் சொன்னனி? என்று கேட்டான்.

ஆனால் இப்பதான் மேயரா எடுபட்டிருக்கிறார். சரியான போட்டிக்கை ஒரு மாதிரித் துரோகியன் என்று பட்டத்தையும் சனத்திட்டை எடுத்துக் கொண்டு வந்து சீற்றைப் பிடிச்சாச்சு. பிடிச்ச சீற்றை வைச்ச ஏதேனும் செய்ய வேணும் என்று தலைப்பாட்டி லைதான் ஆனால் இருக்கிறார் என்று கேள்வி. அவர் முந்தி யூனிவெர்சிட்டியை படிக்கிற காலத்திலையும் கொஞ்சம் துடியாட்டக் காரன் என்றும் கேள்வி. இனி சுமந்திரன்ரை சப்போட்டும் இருக்கிறதாலை காய் பப்பிடாமல் வேலை செய்யும் என்றும் கதைக்கினம்.

சனத்தினரை நாடி பிடிக்கத் தெரிஞ்ச ஆள்போலை கிடக்கு. துவங்கின உடனை சனத்தினரை கவனத்தைத் திருப்பிற மாதிரி உந்த வேலையைத் துவங்கிவிட்டார். அதாலை தான் ஏற்பிளேன் கதையைச் சொன்னான். துவக்கம் பறவாயில்லை. அதாலை தொடர்ந்தும் ஒருவர் என்று நினைப்பம். அவர் நம்பிற கர்த்தரும் நாங்கள் நம்பிற கடவுளும் பாத்துக் கொண்டெல்லே இருக்கினம். மனச்சாட்சிக்குப் பதில் சொல்லவெல்லே வேணும். என்ன? நான் சொல்லுறது பிழையே?

உப்பிடிப் பாத்தால் ஆனால் இருக்குக் கனக்க வேலை கிடக்கு. இனி தமிழாராச்சி மாநாட்டிலை செத்தவை யின்றை நினைவுத் தூபியையும் ஒருக்காப் போய்ப் பாக்க வேணும். கஞ்சா அடிக்கிற ஆக்கள் இருக்கிற இடம் மாதிரிப் பத்தை வத்திப் போயெல்லே கிடக்கு. கடலைக் கோது, குடிச்சிட்டுப் போட்ட தண்ணிப்போத்தல், பியர் ரின்னுகள் என்று கன கழிவுகள் நிரம்பிக் கிடக்கு. வருசத்துக்கு ஒருக்காக் கூட்டித் துடைப்பினபோலைதான் கிடக்கு. மேலை வளை விலை கிடக்கிற எழுத்துகளும் உடைஞ்சுபோய் கிடக்கு. பாக்கச் சகிக்கேலாமல் கிடக்கு.

அடுத்ததா மந்திரி மனை, சங்கிலியன் தோப்பு, ஆஸ்பத்திரியைச் சத்திக் கிடக்கிற காணுகள், மையத் திலை கிடக்கிற வண்ணான் குளம், கேவலமாக் கிடக்கிற பஸ் ஸ்ரான்டும் அதுக்கை கிடக்கிற கேவலம் கெட்ட கடையளும் என்று பாத்துச் செய்யக் கனக்கக் கிடக்கு. “புதுத் தும்புத்தடி நல்லாக் கூட்டும், போகப்போக, தும்பு கொட்டிண்ணக் கையை விட்டிடும்” என்றதை உண்மையாக்கிற மாதிரி ஆனால் செயற்படாமல் விட்டால் சரி.

- வில்லங்கம் விநாசி

கண்டிக் கலவரத்துக்கு காரணம் தாமரை மொட்டு

கொழும்பு, ஏப். 05

கண்டிக் - திகை மற்றும் அதனை அண்மித்த பிரதேசங்களில் அண்மையில் இடம்பெற்ற வன்முறைச் சம்பவங்களுடன் தாமரை மொட்டு கட்சியைப் பிரதிநிதித்துவப்படுத்தும் இருவருக்கு தொடர்புகள் காணப்படுவதாக அமைச்சர் லக்ஸ்மன் கிரியெல்ல தெரிவித்துள்ளார்.

பிரதமர் ரணில் விக்கிரமசிங்கவுக்கு எதிராக ஒன்றிணைந்த எதிரணியால் சமர்ப்பிக்கப்பட்டுள்ள நம்பிக்கையில்லாப் பிரேரணை மீதான விவாதத்தில் பங்கேற்று உரையாற்றிய போதே அவர் இவ்வாறு குறிப்பிட்டார்.

இது தொடர்பில் பொலிஸாரும் அறிந்திருந்ததாகவும், இது தொடர்பில் ஆராய்ந்து பார்க்குமாறு பொலிஸாருக்கு தாம் தொலைபேசியில் தொடர்புகொண்டு அறிவுறுத்தல் வழங்கியதாகவும், எனினும் பொலிஸார் நடவடிக்கை எடுக்கத்தவறியதாகவும் அமைச்சர் குறிப்பிட்டார். (அ)

முதலாம் தவணை விடுமுறை அறிவிப்பு

கொழும்பு, ஏப். 05

அனைத்து தமிழ், சிங்கள மற்றும் முஸ்லிம் பாடசாலைகளிலும் முதலாம் தவணைக்கான விடுமுறைக்காலம் அறிவிக்கப்பட்டுள்ளது.

தமிழ் மற்றும் சிங்கள பாடசாலைகளுக்கு, ஏப்ரல் மாதம் 6 ஆம் திகதி விடுமுறை வழங்கப்பட்டு 2 ஆம் தவணை ஏப்ரல் 23 ஆம் திகதி ஆரம்பிக்கப்படவுள்ளது. அதேவேளை, முஸ்லிம் பாடசாலைகளுக்கு 11 ஆம் திகதி விடுமுறை வழங்கப்பட்டு, ஏப்ரல் 18 ஆம் திகதி ஆரம்பிக்கப்படவுள்ளது. (அ)

மண்முனைப்பற்றில் நேற்று மண் கௌவிய கூட்டமைப்பு

ட்டக்களப்பு, ஏப். 05

மட்டக்களப்பு மண்முனைப்பற்று பிரதேச சபையின் ஆட்சி அதிகாரத்தினை சுயேச்சைக்குழு கைப்பற்றியுள்ளது. சுயேச்சைக் குழுவுடன் போட்டியிட்ட தமிழ்த் தேசியக் கூட்டமைப்பு ஒரு வாக்கு வித்தியாசத்தில் தோல்வியடைந்துள்ளது.

மண்முனைப்பற்று பிரதேச சபையின் தவிசாளர் மற்றும் பிரதி தவிசாளரைத் தெரிவு செய்யும் வகையிலான முதலாவது பிரதேச சபை உறுப்பினர்களுக்கான அமர்வு நேற்றுக் காலை நடைபெற்றது. கிழக்கு மாகாண உள் ளுராட்சி ஆணையாளர் எம்.வை.சலீம் தலைமையில் ஆரம்பமான இந்த அமர்வில் மண்முனைப்பற்று பிரதேச சபைக்கு தெரிவு செய்யப்பட்ட ஒரு பெண் உறுப்பினர் உட்பட 17 உறுப்பினர்களும் கலந்து கொண்டனர். சுயேச்சைக் குழுவும், தமிழ்த் தேசியக் கூட்டமைப்பும் தவிசாளர் பதவிக்கு போட்டியிட்டன. இதனால் பகிரங்க வாக்கெடுப்பு மூலம் தவிசாளர் தெரிவு இடம்பெற்றது

இதன்போது 07 வாக்குகளை தமிழ்த் தேசிய கூட்டமைப்பின் செ.மாணிக்கராஜாவும், சுயேச்சைக்குழுவின் சோ. மகேந்திரலிங்கம் 08 வாக்குகளையும் பெற்றனர். இதனால் மண்முனைப்பற்றின் தவிசாளராக சோ.மகேந்திரலிங்கம் பிரகடனப்படுத்தப்பட்டார்.

இதேபோன்று பிரதி தவிசாளரை தெரிவுசெய்வதற்காக கோரப்பட்ட போது தமிழ்த் தேசியக் கூட்டமைப்பின் சார்பில் மா.சுந்தரலிங்கத்தின் பெயரும் தமிழ் மக்கள் விடுதலைப்புலிகள் கட்சியின் த.தயானந்தனின் பெயரும் முன்மொழியப்பட்டன. இதனால் பகிரங்க வாக்கெடுப்புக் கோரப்பட்டது. இதனடிப்படையில் 09 வாக்குகளைத் தமிழ் தேசியக் கூட்டமைப்பின் உறுப்பினரும் 07 வாக்குகளை தமிழ் மக்கள் விடுதலைப்புலிகள் கட்சி உறுப்பினரும் பெற்றுக்கொண்டனர். இதன் அடிப்படையில் தமிழ்த் தேசியக் கூட்டமைப்பின் உறுப்பினர் மா.சுந்தரலிங்கம் பிரதித் தவிசாளராக நியமிக்கப்பட்டார். (அ)

மருத்துவபீடக் கண்காட்சி கோலாகலமாக ஆரம்பம்

யாழ்ப்பாணம், ஏப். 05

யாழ்ப்பாணம் மருத்துவபீடத்தில் மருத்துவக் கண்காட்சி நேற்றுக் கோலாகலமாக ஆரம்பமானது.

யாழ்ப்பாணம் மருத்துவபீடத்தின் 40 ஆவது ஆண்டு நிறைவை முன்னிட்டு இந்த மருத்துவக் கண்காட்சி ஏற்பாடு செய்யப்பட்டுள்ளது.

எதிர்வரும் 7 ஆம் திகதி வரை, காலை 9 மணி முதல் பி.ப. 7 மணிவரை கண்காட்சி நடைபெறவுள்ளது.

அடிப்படை விஞ்ஞானம், மருத்துவத்துறையின் முன்னேற்றங்கள், நிகழ்கால

சுகாதார சவால்கள், சுகாதார தொழில் வாய்ப்புக்கள், சிறுவர் ஆரோக்கியம், யௌவன பருவ ஆரோக்கியம், வயது வந்தோர் சுகாதாரம், முதியோர் சுகாதாரம் ஆகிய எட்டுத் தொனிப்பொருள்களை உள்ளடக்கியதாக இந்தக் கண்காட்சி ஏற்பாடு செய்யப்பட்டுள்ளது.

யாழ்ப்பாணம் மருத்துவபீடமும், வடக்கு மாகாண சுகாதார அமைச்சுமீ இணைந்து ஏற்பாடு செய்துள்ள இந்தக் கண்காட்சியைப் பார்வையிட்டு மக்கள் பயன்பெற வேண்டும் என்று அழைப்பு விடுக்கப்பட்டுள்ளது. (அ)





● பிரதமருக்கு எதிரான நம்பிக்கையில்லாப் பிரேரணையை நாடாளுமன்ற உறுப்பினர் தினேஷ் குணவர்தன சபையில் சமர்ப்பித்தார்.

● இந்த நாட்டின் பாரிய மக்கள் ஆணையை ஜனாதிபதி மைத்திரிபால சிறிசேன காட்டிக்கொடுத்துள்ளதாக மக்கள் விடுதலை முன்னணியின் நாடாளுமன்ற உறுப்பினர் பிமல் ரத்னாயக்க தெரிவித்தார்.

● கூட்டு எதிர்ணியினரால் பிரதமர் ரணில்விக்ரமசிங்கவுக்கு எதிராக கொண்டுவரப்பட்டுள்ள நம்பிக்கையில்லாப் பிரேரணை மீதான இன்றைய விவாதத்தின்போது, நாடாளுமன்றத்தின் கௌரவத்தை பாதுகாக்கும்படி நாடாளுமன்ற உறுப்பினர்கள் நடந்துகொள்ள வேண்டும் என, சபாநாயகர் கரு ஜயசூரிய வேண்டுகோள் விடுத்துள்ளார்.

● தன்னுடைய நாடாளுமன்ற வரலாற்றில் எத்தனையோ நம்பிக்கையில்லாப் பிரேரணைகளைப் பார்த்துள்ள நிலையில், ஆரம்பிக்கும் போதே காற்றுப்போன நம்பிக்கையில்லாப் பிரேரணையை இப்போதே பார்ப்பதாக அமைச்சரும், ஸ்ரீலங்கா முஸ்லிம் காங்கிரஸ் கட்சியின் தலைவருமான ரவூப் ஹக்கீம் தெரிவித்தார்.

● நம்பிக்கையில்லாப் பிரேரணை தொடர்பில் முன்னெடுக்கவுள்ள வாக்கெடுப்பில் நம்பிக்கையில்லாப் பிரேரணைக்கு எதிராக 122 வாக்குகள் கிடைக்கும்மேனவும், 44 மேலதிக வாக்குகளால் நம்பிக்கையில்லாப் பிரேரணை தோல்வியடையுமேனவும், அமைச்சர் ஜோன் அமரதுங்க தெரிவித்தார்.

● தற்போது கூட குறித்த நம்பிக்கையில்லாப் பிரேரணைக்கு முகங்கொடுக்க ஐக்கிய தேசியக் கட்சி தயாராகவுள்ளதாக அமைச்சர் கயந்த கருணாதிலக தெரிவித்தார்.

● தமிழ் தேசியக் கூட்டமைப்பின் வாக்குகளைப் பயன்படுத்தி நம்பிக்கையில்லாப் பிரேரணையைத் தோற்கடிக்க கூடாது என்ற இனவாத சிந்தனை ஒன்று காணப்படுவதாக நாடாளுமன்ற உறுப்பினர் சுமந்திரன் தெரிவித்தார்.

● இங்குள்ள பிரச்சினை என்னவென்றால், தமிழ் மக்களுக்கு அரசியல் அதிகாரமும், பலமும் காணப்படக் கூடாது என்பதே இதன் இனவாதமாகும் என்றும் அவர் குறிப்பிட்டார்.

● நம்பிக்கையில்லாப் பிரேரணையில் கையெழுத்திட்டுள்ள சிலர் இன்னும் நாடாளுமன்றத்துக்கு சமூகமளிக்கவில்லையென அமைச்சர் நவீன் திசாநாயக்க தெரிவித்தார்.

● மத்திய வங்கி பிணைமுறி விவகாரம் காரணமாக நாட்டில், 2000 மில்லியனுக்கும் அதிகம் நட்டம் ஏற்பட்டுள்ளதாக, நாடாளுமன்ற உறுப்பினர் பந்துல குணவர்தன தெரிவித்தார்.

● எதிர்க்கட்சித் தலைவர் இரா.சம்பந்தனுடைய நேரத்தில் 5 நிமிடத்தையும், ஸ்ரீலங்கா சுதந்திரக்கட்சியினுடைய நேரத்தில் 3 நிமிடத்தையும் மேலதிகமாகப் பெற்று பந்துல குணவர்தன உரையாற்றினார்.

● இதுவரை நாடாளுமன்றத்தில் 4 நம்பிக்கையில்லாப் பிரேரணை சமர்ப்பிக்கப்பட்டுள்ளதெனவும், இதில் அமிர்தலிங்கத்துக்கு எதிராக கொண்டுவரப்பட்ட நம்பிக்கையில்லாப் பிரேரணை மட்டுமே வெற்றிப் பெற்றுள்ளதென, நாடாளுமன்ற உறுப்பினர் பந்துல குணவர்தன தெரிவித்தார்.

● 62 இலட்சம் வாக்குகளில் 5 இலட்சம் விருப்பு வாக்குகளைப் பெற்ற தலைவரான பிரதமர் ரணில்விக்ரமசிங்கவை தேசிய பட்டியலில் தெரிவானவர்கள் வீட்டுக்கு அனுப்ப முயல்வதாக, நாடாளுமன்ற உறுப்பினர் இந்துனிஸ் துசார தெரிவித்தார்.

● இன்று இடம்பெறும் நாடாளுமன்ற அலுவல்களை பார்வையில் மாணவர்களை அனுமதிக்காவிட்டாலும், திரையில் அனைவரும் அவதானிப்பதாகவும், நாடாளுமன்ற உறுப்பினர் சமல் ராஜபக்ஸ் தெரிவித்தார்.

● நம்பிக்கையில்லாப் பிரேரணையானது அரசாங்கத்திற்கு எதிரானது என நாடாளுமன்ற உறுப்பினர் ஜயம்பதி விக்ரமரத்ன தெரிவித்துள்ளார்.

● நம்பிக்கையில்லாப் பிரேரணையில் பிரதமருக்கு எதிராக முன்வைக்கப்பட்டுள்ள அனைத்து குற்றச்சாட்டுகளும் உண்மையே என நாடாளுமன்ற உறுப்பினர் உதய கம்மன்பில தெரிவித்துள்ளார்.

● நம்பிக்கையில்லாப் பிரேரணைக்கு எதிராக வாக்களிக்க முடியாது என நாடாளுமன்ற உறுப்பினர் அத்துரலிய

ரத்ன தேரர் தெரிவித்துள்ளார்.

● அமைச்சர் சசில் பிரேமஜயந்தவின் உரையின்போது சபையில் குழப்பம்.

● தேசிய அரசாங்கத்தை அமைப்பதற்கு ஜனாதிபதியே விரும்பியதாக சசில் பிரேமஜயந்த குறிப்பிட்டுள்ளார்.

● இந்த நம்பிக்கையில்லாப் பிரேரணை பிரதமருக்கு எதிரானது மாத்திரமல்ல, அரசாங்கத்துக்கும் ஜனாதிபதிக்கும் எதிரானது. நாம் அனைவரும் பொறுப்புக்கூற வேண்டியவர்கள் என அமைச்சர் கபீர் ஹாசிம் தெரிவித்துள்ளார்.

● பிரதமர் ரணில் விக்ரமசிங்க, சிங்கப்பூரில் வைத்து அர்ஜூன மஹேந்திரனை சந்தித்தாரோ என்ற சந்தேகம் ஏற்பட்டுள்ளதாகவும் வாசுதேவ நாணயக்கார தெரிவித்துள்ளார்.

● பிரதமர் ஒருநாளும் ஊழலில் ஈடுபட்டதில்லை நாடாளுமன்றில் உள்ள அனைவரும் இந்தப் பிரேரணைக்கு எதிராக வாக்களிக்க வேண்டுமென நாடாளுமன்ற உறுப்பினர் ஆனந்த அனந்தமகே தெரிவித்துள்ளார்.

● தமிழ்த் தேசியக் கூட்டமைப்பு கடந்த மூன்று வருடங்களாக நிபந்தனையற்ற ஆதரவை இந்த அரசாங்கத்துக்கு வழங்கியிருந்தாலும் அரசாங்கம் வழங்கிய வாக்குறுதிகளை நிறைவேற்றவில்லை என நாடாளுமன்ற உறுப்பினர் சிவசக்தி ஆனந்தன் தெரிவித்தார்.

● மக்கள் ஆணையில்லாத பிரதமரே நாட்டை ஆள்கின்றார் எனவும் நாடாளுமன்ற உறுப்பினர் மணிந்தானந்த அனந்தமகே தெரிவித்தார்.

● பிணை முறி மோசடி தொடர்பில் தராதரம் பராது அனைத்து சட்ட நடவடிக்கைகளும் எடுக்கப்பட்டுள்ளது என அமைச்சர் பாட்டலி சம்பிக்க ரணவக்க தெரிவித்தார்.

● சிந்தொட்ட மற்றும் திகன பிரதேசங்களில் இடம் பெற்ற வன்முறைகளின்போது அரசாங்கம் மெத்தனப் போக்கைக் கடைப்பிடித்தது. பொலிலாரும் அதனையே கடைப்பிடித்தனர் என நாடாளுமன்ற உறுப்பினர் ரமேஷ் பத்திரண தெரிவித்தார்.

● பிரதமர் மீது எமக்கு நம்பிக்கையுள்ளதென அமைச்சர் சரத் பொன்சேகா தெரிவித்தார்.

● நம்பிக்கையில்லாப் பிரேரணையைக் கொண்டு வருவது எமது உரிமையென நாடாளுமன்ற உறுப்பினர் சந்திர சிறி கஜதீர் தெரிவித்தார்.

● 2008 ஆம் ஆண்டு ஆறுமுகனை கண்டி மாவட்டத்துக்கு வரவிடாமல் அடித்து விரட்டியவரே மணிந்தானந்த அனந்தமகே என திலகராஜ் தெரிவித்தார். மலைநாட்டு புதிய கிராமங்கள் அமைச்சை உருவாக்கியவர் பிரதமர். அவருக்கு நாம் நன்றி கடன்பட்டுள்ளோம். இந்த நம்பிக்கையில்லாப் பிரேரணையை எதிர்த்து வாக்களிக்கவுள்ளதாக நாடாளுமன்ற உறுப்பினர் திலகராஜ் தெரிவித்தார்.

● நம்பிக்கையில்லாப் பிரேரணை வெற்றிப்பெறுமாயின், ராஜபக்ஷ முகாமுக்கு வாய்ப்பாக அமையும் என்பது தமக்கு தெரியுமென மக்கள் விடுதலை முன்னணியின் நாடாளுமன்ற உறுப்பினர் அநுரகுமார திசாநாயக்க தெரிவித்தார்.

● எதிர்காலத்தில் புதிய உத்வேகத்துடன் ஐக்கிய தேசிய கட்சியினை நாம் முன்னோக்கிக் கொண்டுச் செல்வோம். 2020 ஆண்டுக்கான தேர்தலில் வெற்றிப் பெறுவதினை இலக்காகக்கொண்டு செயற்படுவோம் என்று அமைச்சர் அகில விராஜ் காரியவசம் தெரிவித்தார்.

● நான் மற்றவர்கள் போல பட்டப்படிப்பு எல்லாம் படிக்கவில்லை. வெலிக்கடை சிறைச்சாலையில் ஒன்றரை வருடங்கள் இருந்தே எனது பட்டப்படிப்பு என்று நாடாளுமன்ற உறுப்பினர் சுசந்த புஞ்சிநிலமே குறிப்பிட்டார்.

● உலக மக்கள் அனைவரும் தற்போது நடைபெற்றுக்கொண்டிருக்கும் நாடாளுமன்ற விவாதத்தை பார்த்துக் கொண்டிருக்கிறார்கள். நானும் வரி ஊழல் செய்திருக்கிறேன். குழந்தை செய்யும் தவறுக்கு அப்பாவை குறை சொல்ல முடியாது என பிரதி அமைச்சர் ரஞ்சன் ராமநாயக்க தெரிவித்தார்.

● அரசுக்கு சேறுபூசும் நடவடிக்கைகளை நிறுத்த வேண்டும். பிரதமர் ரணில் உறுதியோடு இருப்பதால் அவரை இல்லாது செய்ய பலரும் முயற்சித்து வருகிறார்கள் என்று வஜிர அபேவர்தன தெரிவித்தார்.

● பிரதமருக்கு எதிரான நம்பிக்கையில்லாப் பிரேரணைக்கு ஆதரவாக வாக்களிப்போம். எங்களுக்கு முதுகெலும்பு இருக்

கின்றது என அமைச்சர் தயாசிறி ஜயசேகர தெரிவித்தார்.

● அரசாங்கத்துக்கு எதிராக நம்பிக்கையில்லாப் பிரேரணைக் கொண்டுவரப்பட்டுள்ளது. ஆகவே அரசாங்கத்தில் இருந்துக்கொண்டு பிரேரணைக்கு ஆதரவாக வாக்களிப்பவர்களுக்கு முதுகெலும்பு இருந்தால் அரசாங்கத்தில் இருந்து விலகி எதிர்க்கட்சியில் இணைந்துக்கொள்ளவும் என்று, இராஜாங்க அமைச்சர் ஹர்சடி சில்வா தெரிவித்தார்.

● நாட்டை நேசிக்கும் அனைத்து நாடாளுமன்ற உறுப்பினர்களும் நம்பிக்கையில்லாப் பிரேரணைக்கு எதிராக வாக்களிக்கவும் என்று நாடாளுமன்ற உறுப்பினர் ரோஹித அபேகுவர்தன தெரிவித்தார்.

● ஐக்கிய தேசிய கட்சியில் பிளவு ஏற்பட வேண்டும் என்று நினைத்தவர்களின் கட்சிகள் தற்போது 2,3 பிரிவுகளாக பிளவுப்பட்டுள்ளதாக நாடாளுமன்ற உறுப்பினர், ஹெட்கர் அப்புவாமி தெரிவித்தார்.

● பிரதமருக்கு எதிராக நம்பிக்கையில்லாப் பிரேரணையைக் ஆதரவளிப்பவர்களுக்கு நாளை முதல் அரசாங்கத்தில் இடமில்லை. ஊழல் மோசடிகளில் ஈடுபட்டவர்களை தண்டிப்பதற்கு விரைவில் விசேட உயர் நீதிமன்றங்கள் அமைக்கப்பட்டு அதனூடாக தண்டனை பெற்றுக்கொடுக்கப்படும் எனவும் நாடாளுமன்ற உறுப்பினர் நளின் பண்டார தெரிவித்தார்.

● அரசாங்கமே அரசாங்கத்திற்கு எதிராக உள்ளது என இராஜாங்க அமைச்சர், ரீ.பி.ஏக்கநாயக்க குறிப்பிட்டார்.

● மரண தண்டனை வழங்கப்பட வேண்டியவர்கள் சிலர் என் முன்னாள் அமர்ந்துக்கொண்டு எங்களுக்கு எதிராக செயற்படுகிறார்கள் என்று இராஜாங்க அமைச்சர், அஜித் பி. பெரேரா தெரிவித்தார்.

● ஸ்ரீ லங்கா சுதந்திர கட்சியினர் சிலர் எதிராக வாக்களித்தாலும், சூரியன் உதித்த பின்னர் பிரதமர் ரணில் விக்ரமசிங்க பிரதமர் பதவியில் நீடிப்பது உறுதி என்றும் அமைச்சர் ஹரின் பெர்னாண்டோ குறிப்பிட்டார்.

● பிரதி சபாநாயகர் திலங்க சுமதிபால உரையாற்றிக் கொண்டிருக்கும்போது சபையில் குழப்பம். அவர் பிரதி சபாநாயகர் என்ற வகையில் நடுநிலைமையாக செயற்பட வேண்டும் என ஜ.தே.கவினர் வலியுறுத்தியுள்ளனர்.

-கூட்டாட்சி தொடரும். கொலைகாரர்களுக்கும் ஊழல் மோசடியில் ஈடுபட்டவர்களுக்கும் தண்டனைப் பெற்றுக் கொடுக்கப்படும் எனவும் அமைச்சர் ராஜித சேனாரத்ன தெரிவித்தார்.

● கூட்டு எதிர்ணியால் கொண்டு வரப்பட்ட பிரதமருக்கு எதிரான நம்பிக்கையில்லாத தீர்மானம் மீது சுமார் 11 மணித்தியாலங்கள் சபையில் விவாதம் இடம்பெற்று இரவு 9.40 மணியளவில் வாக்கெடுப்பு நடத்தப்பட்டது.

● வாக்கெடுப்பின் போது மொத்தமாக 26 உறுப்பினர்கள் சபையில் இருக்கவில்லை.

● இந்த நிலையில் நம்பிக்கையில்லாப் பிரேரணைக்கு ஆதரவாக 76 வாக்குகளும், எதிராக 122 வாக்குகளும் பதிவாகின.

● பிரேரணையைத் தோற்கடித்து வெற்றி பெற்ற மகிழ்ச்சியில் சபையில் ஐ.தே.கவினர் பெரும் ஆரவாரம் செய்தனர்.

● வாக்கெடுப்பு முடிவடைந்ததும் சகல நாடாளுமன்ற உறுப்பினர்களுக்கும் பிரதமர் ரணில் விக்ரமசிங்க தேர்ப் விருந்து வைத்தார்.

● பிரதமருக்கு எதிராகக் கொண்டுவரப்பட்டிருந்த நம்பிக்கையில்லாப் பிரேரணை மீதான வாக்கெடுப்பின் போது ஸ்ரீ லங்கா சுதந்திர கட்சியை சேர்ந்த 13 க்கும் மேற்பட்ட நாடாளுமன்ற உறுப்பினர்கள் மேற்படி பிரேரணைக்கு ஆதரவாக (ரணிலுக்கு எதிராக) வாக்களித்துள்ளார்கள்.

● பிரதமர் ரணில் விக்ரமசிங்கவுக்கு எதிராக சமர்ப்பிக்கப்பட்டுள்ள நம்பிக்கையில்லாப் பிரேரணைக்கு எதிராக இராஜாங்க அமைச்சர்களான வசந்த சேனாநாயக்க மற்றும் பாலித ரங்கே பண்டார ஆகியோர் வாக்களித்தனர். குறித்த இருவரும், நம்பிக்கையில்லாப் பிரேரணைக்கு ஆதரவளிப்பதாக, இதற்கு முன்னர் தெரிவித்திருந்தனர்.

இளவரசர் பிலிப் மருத்துவமனையில்!



லண்டன், ஏப். 05

இங்கிலாந்து ராணி எலிசபெத்தின் கணவர் இளவரசர் பிலிப் அறுவைச் சிகிச்சை செய்துகொள்ள மருத்துவமனையில் சேர்க்கப்பட்டுள்ளார் என பக்கிங்காம் அரண்மனை தெரிவித்துள்ளது.

இளவரசர் பிலிப்புக்கு இடுப்புப் பகுதியில் அறுவைச் சிகிச்சை செய்ய முடிவு செய்யப்பட்டுள்ளமையால் அவர் கிங் எட்வர்ட் மருத்துவமனையில் சேர்க்கப்பட்டுள்ளார் என அரண்மனைச் செய்தி தொடர்பாளர் தெரிவித்துள்ளார். (ஆ)

உளர் திரும்பினர் சிரிய மக்கள்!

மொஸ்கோ, ஏப். 05

சிரியாவின் கிழக்குக் கூட்டாப் பகுதியில் இருந்து இடம்பெயர்ந்து சென்றிருந்த சுமார் 40 ஆயிரம் மக்கள் மீண்டும் தங்கள் சொந்த இடங்களுக்குத் திரும்பியுள்ளனர் என ரஷ்யப் பாதுகாப்பு அமைச்சகம் தெரிவித்துள்ளது.

சிரியாவில் ஜனாதிபதி பஷார் அல் அசாருக்கு எதிராக கிளர்ச்சியாளர்கள் ஆயுதம் தாங்கிப் போராடி வருகின்றனர். இதனால், கிளர்ச்சியாளர்களை ஒடுக்கும் நோக்கில், கடந்த 2012 ஆம் ஆண்டு முதல் அங்கு உள்நாட்டுப் போர் நடைபெற்று வருகின்றது.

சிரியத் தலைநகர் டமாஸ்கஸ் நகரை அடுத்து அமைந்துள்ள கிழக்குக் கூட்டா தான், கிளர்ச்சியாளர்களின் பிடியில் இருந்து வந்த கடைசி முக்கியப் பகுதி ஆகும்.

அதை மீட்பதற்காக ஜனாதிபதி பஷார் அல் ஆசாத்தின் படைகள், கடந்த 2 மாதங்களாகக் கடுமையாகச் சண்டையிட்டன. இதில் கிளர்ச்சியாளர்கள் வசமிருந்த இடங்களில் 95 சதவீத இடங்களை அரசு படைகள் மீட்டு விட்டன. இந்தப் போரில் ஆயிரத்து 600 இறக்கும் மேற்பட்ட அப்பாவி மக்கள் கொன்று குவிக்கப்பட்டனர். அந்தப் பகுதியின் கடைசி இடமான டோவில் இருந்து கிளர்ச்சியாளர்களைப் பின்வாங்கச் செய்யும் நோக்கில், அரசுக்கும், கிளர்ச்சியாளர்களுக்கும் இடையே ரஷ்யா சமரசம் செய்து வைத்தது. அதன் பலனாக அங்கிருந்து இதுவரை 2 ஆயிரத்து 269 கிளர்ச்சியாளர்களும், அவர்களது குடும்பத்தினரும் வெளியேறி உள்ளனர்.



இந்த நிலையில், போர் காரணமாக அங்கிருந்து வெளியேறிய உள்நூர் மக்கள் கிழக்குக் கூட்டாவுக்கு மீண்டும் திரும்பி உள்ளனர். (ஆ)

யாளர்களும், அவர்களது குடும்பத்தினரும் வெளியேறி உள்ளனர்.

இந்த நிலையில், போர் காரணமாக அங்கிருந்து வெளியேறிய உள்நூர் மக்கள் கிழக்குக் கூட்டாவுக்கு மீண்டும் திரும்பி உள்ளனர். (ஆ)



யூடியூப்பில் துப்பாக்கிச் சூடு!

சான்பிரான்சிஸ்கோ, ஏப். 05

அமெரிக்காவின் சான்பிரான்சிஸ்கோ சாப் புருனோ பகுதியில் அமைந்துள்ள யூடியூப் தலைமை அலுவலகம் ஒன்றில் நேற்றுமுன்தினம் துப்பாக்கிச் சூடு மேற்கொள்ளப்பட்டுள்ளது. இதில் 3 பேர் படுகாயம் அடந்துள்ளனர்.

இதன்போது, அந்த அலுவலகத்தில் பணியாற்றும் ஊழியர்கள் தங்களது இருகைகளையும் உயரத் தூக்கியபடி வெளியே வரும் வீடியோக் காட்சிகள் வெளியாகி உள்ளன.

குறித்த அலுவலகத்தில் நுழைந்த பெண் ஒருவரே இந்தத் துப்பாக்கிச் சூட்டை நடத்தி உள்ளார். அதனைத் தொடர்ந்து அவர் தன்னைத்தானே சுட்டுக் கொண்டுள்ளார் என முதல் கட்டத் தகவல்கள் வெளியாகி உள்ளன.

இதையடுத்து, அந்தப் பகுதியைச் சுற்றிப் பொலிஸார் குவிக்கப்பட்டுள்ளனர் எனத் தெரிவிக்கப்படுகிறது. (ஆ)

மோர், சமோசாவுடன் உண்ணாவிரதம்!



சென்னை, ஏப். 05

காவிரி மேலாண்மை வாரியம் அமைக்க லுலியறுத்தி, தமிழகம் முழுவதும் அ.தி.மு.க. முன்னெடுத்த உண்ணாவிரதப் போராட்டத்தை, மோர், சமோசா, கடலை என நொறுக்குத் தீனி விருந்துடன் அமைச்சர்கள் மற்றும் தொண்டர்கள் கொண்டாடி உள்ளனர் எனத் தகவல்கள் வெளியாகி உள்ளன.

சென்னையில் நேற்றுமுன்தினம் இடம் பெற்ற இந்த உண்ணாவிரதப் போராட்டத்தில் தமிழக முதலமைச்சர் எடப்பாடி பழ

னிச்சாமி மற்றும் துணை முதலமைச்சர் பன்னீச்செல்வம் ஆகியோர் கலந்து கொண்டனர்.

தமிழக மக்களின் வாழ்வாதாரத்துக்கு தேவையான தண்ணீரைப் பெறுவதற்கும், அதற்கான நீதிமன்ற உத்தரவைப் பின்பற்றாமல் இழுத்தடிக்கும் மத்திய அரசைக் கண்டித்து நடைபெற்ற இந்தப் போராட்டம், உணர்ச்சிமிக்கதாக அமையாமல் வெறும் கண்துடைப்பு நாடகமாக அமைந்துள்ளமை பலரையும் முகம் சுழிக்க வைத்துள்ளது. (ஆ)



10 பயங்கரவாதிகளுக்கு பாகிஸ்தானில் தூக்கு!

இஸ்லாமபாத், ஏப். 05

பாகிஸ்தானில் 10 பயங்கரவாதிகளுக்கு இராணுவ நீதிமன்றம் விதித்த மரண தண்டனையை அந்த நாட்டின் இராணுவத் தளபதி ஜெனரல் கமர் ஜாவத் பஜ்வா உறுதி செய்து உள்ளார்.

பாகிஸ்தானில் பல்வேறு பயங்கரவாதச் செயல்களில் ஈடுபட்டு உயிரிழப்பு களை ஏற்படுத்திய 10 பயங்கரவாதிகளுக்கு இராணுவ நீதிமன்றம் மரண தண்டனை விதித்திருந்தது.

இவர்கள் 10 பேரும் பாகிஸ்தானைச் சேர்ந்த 62 பேரைக் கொன்று குவித்தவர்கள் என அந்த நாட்டின் இராணுவ ஊடகப்பிரிவு தெரிவித்துள்ளது. (ஆ)

கணவரின் கைபேசியை உளவு பார்த்தால் சிறை!

ரியாத், ஏப். 05

சவுதி அரேபியாவில் கணவரின் கைபேசியை உளவு பார்த்தால் அபராதத்துடன் சிறைத் தண்டனை வழங்குவதற்குப் புதிய சட்டம் இயற்றப்பட்டுள்ளது.

சவுதி அரேபியாவில் பெரும்பாலான விவாகரத்து வழக்குகளின்போது, மனைவி மார் தமது கணவர்களின் கைபேசி உரையாடல்களை ஆதாரமாக நீதிமன்றத்தில் சமர்ப்பிக்கின்றனர். அதன் அடிப்படையில் விவாகரத்து வழங்கப்படுகிறது.

இந்த நிலையில், கணவரின் கைபேசியை உளவு பார்த்தால் அபராதத்துடன் சிறைத் தண்டனை அளிக்கப் புதிய சட்டம் ஒன்றை சவுதி அரசு இயற்றியுள்ளது.

இந்தச் சட்டத்தின்படி கைபேசியை உளவு பார்ப்பவர்களுக்கு, 5 லட்சம் ரியால் அபராதம் மற்றும் ஓர் ஆண்டுக்கு மேல் சிறைத் தண்டனை என்பன வழங்கப்படும் எனத் தெரிவிக்கப்பட்டுள்ளது.

மேலும், சமூக ஊடகங்களில் தனிநபரின் தகவல்கள் உளவு பார்க்கப்படுவதால் மிரட்டல் மோசடி மற்றும் அவதூறு வழக்குகள் அதிகமாகி வருகின்றன. இந்தப் புதிய சட்டத்தின் மூலம், தனிநபர் மற்றும் சமூகாயத்தின் ஒழுக்கம், தனியுரிமை என்பன பாதுகாக்கப்படும் என சவுதி அரசு தெரிவித்துள்ளது. (ஆ)

புலிக் கொடியை வைத்து அரசியல் செய்கிறார் சீமான்!

மதுரை, ஏப். 05

பிரபாகரன் உயிருடன் இல்லை என நினைத்து, அவருடைய புலிக்கொடியைப் பயன்படுத்தி சீமான் அரசியல் செய்கிறார். அதுமட்டுமன்றி எனது சாதியைச் சொல்லி அவர் சமூகவலைத் தளங்களில் மீம்ஸ்களையும் பரப்பி வருகிறார் என்று ம.தி.மு.க. பொதுச் செயலாளர் வைகோ குற்றம் சாட்டி உள்ளார்.

மதுரை பெருங்காம நல்லூரில் அமைந்துள்ள கைரேகைச் சட்டத்தை எதிர்த்துப் போராட்டம் நடத்தியவர்களின் நினைவிடத்துக்கு அஞ்சலி செலுத்த ம.தி.மு.க. பொதுச் செயலாளர் வைகோ நேற்றுச் சென்றிருந்தார். அப்போது அங்கு நின்று கொண்டிருந்த நாம் தமிழர் கட்சித் தொண்டர்கள், "வீரவணக்கம் வீரவணக்கம்" என முழக்கமிட்டனர். இதனால், ஆத்திரமடைந்த வைகோ கையால் சைகை காட்டி நாம் தமிழர் தொண்டர்களை எச்சரித்துச் சென்றார். இதையடுத்து, ம.தி.மு.க. - நாம் தமிழர் தொண்டர்களுக்கு இடையே தள்ளுபடி ஏற்பட்டது. இதனை அடுத்து, ஊடகங்களுக்குக் கருத்துத் தெரிவிக்கையிலேயே அவர் இவ்வாறு கூறினார்.

வைகோ சீற்றம்



டனர். இதனால், ஆத்திரமடைந்த வைகோ கையால் சைகை காட்டி நாம் தமிழர் தொண்டர்களை எச்சரித்துச் சென்றார். இதையடுத்து, ம.தி.மு.க. - நாம் தமிழர் தொண்டர்களுக்கு இடையே தள்ளுபடி ஏற்பட்டது. இதனை அடுத்து, ஊடகங்களுக்குக் கருத்துத் தெரிவிக்கையிலேயே அவர் இவ்வாறு கூறினார்.

டர்களை எச்சரித்துச் சென்றார். இதையடுத்து, ம.தி.மு.க. - நாம் தமிழர் தொண்டர்களுக்கு இடையே தள்ளுபடி ஏற்பட்டது. இதனை அடுத்து, ஊடகங்களுக்குக் கருத்துத் தெரிவிக்கையிலேயே அவர் இவ்வாறு கூறினார்.

"நான் ஒரு தமிழன் கிடையாது என்றும் தெலுங்கன் என்று என்னை வைத்து நாம் தமிழர் கட்சியினர் மீம்ஸ் வெளியிட்டு வருகின்றனர். இவ்வாறு என்னை விமர்சித்தால், கடும் விளைவுகளைச் சந்திக்க நேரிடும். எனது சாதியைச் சொல்லி மீம்ஸ் போடுவதை நிறுத்திக்கொள்ளுங்கள். எதற்கும் துணிந்தவன் வைகோ என்பதை சீமானிடத்தில் சொல்லுங்கள்" என அவர் மேலும் தெரிவித்தார். (ஆ)

ரொனால்டோ அட்டசாசம்!



டிபூரின், ஏப். 05
சம்பியன்ஸ் லீக் உதைபந்தாட்டப் போட்டியில் கிறிஸ்டியானோ ரொனால்டோ அடித்த கோல், உதைபந்தாட்ட உலகையே திக்கு முக்காட வைத்துள்ளது.

இத்தாலியின் டிபூரின் ரியல் மாட்ரிட் - ஜூவென்ட்ஸ் அணிகளுக்கிடையேயான ஆட்டம் நடைபெற்றது. இந்த ஆட்டத்தின் 3ஆவது நிமிடத்தில், ரியல் மாட்ரிட்டின் ரொனால்டோ கோல் அடித்து நல்ல தொடக்

கத்தை அமைத்தார்.

அதன் பின்னர், ஆட்டத்தின் 64ஆவது நிமிடத்தில் அட்டசாசமாக கோல் அடித்தார். இந்த கோலைப் பார்த்த ரசிகர்கள் ஆச்சரியத்தில் மூழ்கினர்.

மேலும், மைதானத்தில் இருந்த ஜூவென்ட்ஸ் ரசிகர்களும் ரொனால்டோவின் இந்த அற்புதமான கோலுக்குத் தங்களது பாராட்டைத் தெரிவித்தனர்.

இந்த ஆட்டத்தின் முடிவில் ரியல்

மாட்ரிட் அணி 3-0 என்ற கோல் கணக்கில் வெற்றி பெற்றது. அத்துடன், இந்த ஆட்டத்தில் கோல்கள் அடித்ததன் மூலமாக, சம்பியன்ஸ் லீக் போட்டியில் தொடர்ந்து 10 ஆட்டங்களில் கோல் அடித்த முதல் வீரர் என்ற பெருமையை ரொனால்டோ பெற்றுள்ளார்.

அதேவேளை, ரொனால்டோவின் மெய் சிலிர்க்க வைத்த கோல் வீடியோ, சமூக வலை தளங்களில் வைரலாகப் பரவிவருகிறது. (ஐ)



வழித்துத் துடைத்தது பாகிஸ்தான்

கராச்சி, ஏப். 05
மேற்கிந்தியத் தீவுகள் அணிக்கு எதிரான மூன்றாவது டி20 போட்டியில் பாகிஸ்தான் அணி 8 விக்கெட் வித்தியாசத்தில் வெற்றி பெற்று, 3-0 என்ற கணக்கில் தொடரைக் கைப்பற்றியது.

பாகிஸ்தான் சென்றுள்ள மேற்கிந்தியத் தீவுகள் கிரிக்கெட் அணி மூன்று போட்டிகள் கொண்ட டி-20 தொடரில் விளையாடியது. முன்னர் நடைபெற்ற இரண்டு போட்டிகளிலும் பாகிஸ்தான் வென்றது.

இந்நிலையில், மூன்றாவது டி-20 போட்டி நேற்றுமுன்தினம் நடைபெற்றது. இதில் முதலில் துடுப்பெடுத்தாடியது மேற்கிந்தியத் தீவுகள் அணி.

மாஸ்லன்சா முவேஸ் (31), பிளேட்சர் (52), ராம்தின் (42) ஆகியோரின் ஆட்டம் கைகொடுக்க 20 ஓவர்களில் 6 விக்கெட்டுகள் இழப்புக்கு 153 ஓட்டங்களைச் சேர்த்தது.

பாகிஸ்தான் தரப்பில் ஷபத்

கான் 2 விக்கெட்டுகளையும், மொகமது நவாஸ், உஸ்மான் கான், பாவ்ரிம் அவ்ரப் ஆகியோர் தலா ஒரு விக்கெட்டையும் வீழ்த்தினர்.

பின்னர் 154 ஓட்டங்கள் எடுத்தால் வெற்றி என்ற இலக்குடன் பாகிஸ்தான் அணி களமிறங்கியது. ஜுமான் (40), பாபர் (51), உசேன் தலாட் (31 ஆட்டமிழக்காமல்), ஆசிப் அலி (25 ஆட்டமிழக்காமல்) ஆகியோரின் ஆட்டம் கைகொடுக்க, 16.5 ஓவர்களில் 2 விக்கெட்டுகள் இழப்புக்கு 154 ஓட்டங்களை எடுத்து 8 விக்கெட்டுகள் வித்தியாசத்தில் வெற்றிபெற்றது.

மேற்கிந்தியத் தீவுகள் அணி தரப்பில் ரயாத் எம்ரித், ஓடியன் ஸ்மித் ஆகியோர் தலா ஒரு விக்கெட்டை வீழ்த்தினர்.

இந்தப் போட்டியில் வெற்றிபெற்றதன் மூலம் பாகிஸ்தான் அணி 3-0 என்ற கணக்கில் தொடரை வழித்துத் துடைத்தது. (ஐ)

ஐ.பி.எல்லை தடை செய்க!

சென்னை, ஏப். 05
இந்த ஆண்டு நடக்கவிருக்கும் ஐ.பி.எல். போட்டிக்குத் தடை விதிக்க வேண்டும் என சென்னை உயர் நீதிமன்றத்தில் மனுத்தாக்கல் செய்யப்பட்டுள்ளது.

ஐ.பி.எல். கிரிக்கெட் திருவிழா எதிர்வரும் 7ஆம் திகதி முதல் மே 27 ஆம் திகதி வரை நடைபெறவுள்ளது. 2 ஆண்டுகள் தடை விதிக்கப்பட்ட சென்னை சூப்பர் கிங்ஸ், ராஜஸ்தான் ரோயல்ஸ் அணிகள் இந்தாண்டுத் தொடரில் பங்கேற்பது ரசிகர்களை உற்சாகத்தில் ஆழ்த்தியுள்ளது.

ஐ.பி.எல். போட்டிகள் நாளை மறுதினம் தொடங்கவுள்ள நிலையில் இதைத் தடை செய்ய வேண்டும் என சென்னை உயர்நீதிமன்றத்தில்

ஐ.பி.எல். அதிகாரி ஒருவர் மனுத்தாக்கல் செய்துள்ளார்.

அந்த மனுவில், சூதாட்டத்தை முற்றிலும் தடை செய்யாமல், ஐ.பி.எல். போட்டிக்கு அனுமதி வழங்கக் கூடாது எனவும், 2013ஆம் ஆண்டு நடந்த ஐ.பி.எல். சூதாட்ட விவகாரத்தில் அணிகள் மீது மட்டுமே நடவடிக்கை எடுக்கப்பட்டுள்ளது எனவும் குற்றஞ்சாட்டியுள்ளார்.

இந்த வழக்கை விசாரித்த நீதிமன்றம் இதுதொடர்பாக இந்தியக் கிரிக்கெட் சபை மற்றும் மத்திய அரசு எதிர்வரும் 13ஆம் திகதி பதிலளிக்க வேண்டும் என நோட்டீஸ் அனுப்பியதோடு, வழக்கையும் 13ஆம் திகதிக்கு ஒத்திவைத்து உத்தரவிட்டுள்ளது. (ஐ)

தடைக் காலத்தை குறைக்கக் கோரிக்கை

சி.டீ.னி, ஏப். 05

பந்தைச் சேதப்படுத்திய விவகாரத்தில் ஸ்மித், வோர்னருக்கு விதிக்கப்பட்ட தடைக் காலத்தைக் குறைக்க வேண்டும் என்று அவுஸ்ரேலிய கிரிக்கெட் வீரர்கள் சங்கத் தலைவர், கிரிக்கெட் சபையிடம் கோரிக்கை விடுத்துள்ளார்.

பந்தைச் சேதப்படுத்திய சர்ச்சையில் சிக்கிய அவுஸ்ரேலிய கிரிக்கெட் வீரர்களான ஸ்டீவன் ஸ்மித், டேவிட் வோர்னர் ஆகியோருக்குத் தலா ஓராண்டும் இளம் வீரர்களுள் பான்கிராட்டுக்கு 9 மாதங்களும் விளையாடத் தடை விதிக்கப்பட்டுள்ளது.

இந்த நிலையில் அவர்களுக்கு விதிக்கப்பட்ட தண்டனை மிகவும் அதிகமானது. அதைக் குறைக்க வேண்டும் என்று அவுஸ்ரேலிய கிரிக்கெட் வீரர்கள் சங்கத் தலைவர் கிரேக் டையர் அந்த நாட்டு கிரிக்கெட் சபையிடம் கோரிக்கை விடுத்துள்ளார்.

மேலும் உள்நூர் போட்டிகளில் அவர்களை விரைவில் விளையாட அனுமதிப்பது குறித்து பரிசீலிக்க வேண்டும் என்றும் அவர்கேட்டுக் கொண்டார்.

இதற்கிடையே அவுஸ்ரேலிய அணித் தேர்வாளரும், முன்னாள் வீரருமான மார்க்வோக் அளித்த பேட்டி ஒன்றில், 'தடைக்



காலம் முடிந்ததும் மூன்று வீரர்களும் ஆஸ்திரேலிய அணிக்குத்

தேர்வு செய்யப்படுவார்கள்' என்றார். (ஐ)

மேல்முறையீடு செய்யேன்-ஸ்மித்

சி.டீ.னி, ஏப். 05
"பந்தைச் சேதப்படுத்திய விவகாரத்தில் தனக்கு விதிக்கப்பட்டிருக்கிற தண்டனை எதிர்த்து மேல்முறையீடு செய்ய மாட்டேன்" என ஸ்டீவன் ஸ்மித் கூறியுள்ளார். இதுகுறித்து அவர் தனது குவிட்டர் பக்கத்தில் பதிவு செய்துள்ளார். அதில் அவர்,

"இந்தச் சம்பவத்தை என்றும் மனதில் வைத்திருப்பேன். என் நாட்டுக்காக மீண்டும் விளையாடுவேன், செய்த குற்றத்துக்காக அணியின் தலைவனாக முழுப் பொறுப்பையும் நான் ஏற்றுக் கொள்கிறேன். அதனால், தடையை எதிர்த்து மேல்முறையீடு செய்ய மாட்டேன். அவை ஓர் அழுத்தமான செய்தியைக் கூற அவுஸ்ரேலிய கிரிக்கெட் சபையால் கொடுக்கப்பட்டது. நான் அதை ஏற்றுக்கொள்கிறேன்." எனக் கூறியுள்ளார். (ஐ)

இலங்கை - தெ.ஆ. அட்டவணை வெளியீடு

கொழும்பு, ஏப். 05

இலங்கைக்குக் கிரிக்கெட் சுற்றுப்பயணம் மேற்கொண்டு 2 டெஸ்ட்கள், 5 ஒருநாள் போட்டிகள் மற்றும் ஒரு டி20 போட்டிகளில் தென்னாபிரிக்க அணி விளையாடவுள்ள நிலையில் அதற்கான அட்டவணை வெளியிடப்பட்டுள்ளது.

முதலில் டெஸ்ட் தொடர் நடைபெறவுள்ளது. முதல் போட்டி ஜூலை 12ஆம் திகதி தொடங்குகிறது. கடைசியாக ஒகஸ்ட் 14ஆம் திகதி டி20 போட்டி பகல் - இரவு ஆட்டமாக நடைபெறவுள்ளது.

| திகதி | போட்டி | இடம் |
|------------|---------|----------|
| 12-16 ஜூலை | டெஸ்ட் | காலி |
| 20-24 ஜூலை | டெஸ்ட் | கொழும்பு |
| 29 ஜூலை | 50 ஓவர் | தம்புள்ள |
| 01 ஒகஸ்ட் | 50 ஓவர் | தம்புள்ள |
| 05 ஒகஸ்ட் | 50 ஓவர் | பல்லேகல |
| 08 ஒகஸ்ட் | 50 ஓவர் | பல்லேகல |
| 12 ஒகஸ்ட் | 50 ஓவர் | கொழும்பு |
| 14 ஒகஸ்ட் | 20 ஓவர் | கொழும்பு |